

मत्स्येंद्रनाथ पुं. (तत्.) सिद्ध संप्रदाय के प्रथम योगी आचार्य मच्छन्दरनाथ जो एक प्रसिद्ध साधु और हठयोगी थे और गोरखनाथ के गुरु थे।

मत्स्योपजीवी पुं. (तत्.) मछली पालन की जीविका से जीवन-निर्वाह करने वाला मछुआरा।

मथना स.क्रि. (तद्.) गीली चीज को लकड़ी के उपकरण (मथनी) से बार-बार हिलाना-चलाना।

मथाई पुं. (देश.) 1. मथने की क्रिया, भाव, मजदूरी 2. मंथन।

मथनी स्त्री. (देश.) 1. मथने का काम 2. दही मथने का मिट्टी का पात्र, मथनिया, मथनी, रई आदि।

मथवाह पुं. (देश.) महावत, हाथीवान।

मथानी स्त्री. (देश.) दही बिलोने का लकड़ी का बना एक दंडाकार उपकरण।

मथाव पुं. (देश.) मथने, बिलोने की क्रिया या भाव, मंथन कार्य आलोड़न।

मथित वि. (तद्.) 1. मथा हुआ, बिलोया हुआ, आलोड़ित 2. तक्र/मट्ठा, छाछ, मिलाया गया 3. विक्षुब्ध किया गया 4. कुचला गया, पीसा गया 5. अत्याचार पीड़ित, दुःखी 6. स्थान भ्रष्ट।

मथुरा स्त्री. (तद्.) 1. सप्त मोक्षदायिनी पुरियों में से एक पुरी जो ब्रज (उत्तर प्रदेश) में यमुना किनारे स्थित है 2. भगवान श्री कृष्ण की जन्म भूमि एवं कार्य-क्रीड़ा स्थली, हिंदुओं का पवित्र धार्मिक स्थल।

मथुरिया वि. (तत्.) 1. मथुरा का (व्यक्ति/वस्तु)।

मथुरेश पुं. (तत्.) मथुरा का राजा (कंस) अथवा भगवान श्रीकृष्ण।

मधूक पुं. (तत्.) 1. महुवा (वक्ष/फल/फूल) 2. मुलेठी 3. भ्रमर।

मथूल पुं. (देश.) पानी के जहाज का मस्तूल/लंबा खंभा।

मद पुं. (तत्.) 1. नशा 2. विक्षिप्तता, उन्मत्ता, पागलपन 3. यौवन काल की विवेकहीन मस्ती

4. कामुकता, लंपटता 5. अंहकार, अभिमान, घमंड 6. शराब/मदिरा 7. मतवाले हाथी की कनपटी से बहने वाला गंध युक्त द्रव 8. काव्य. एक सममात्रिक छंद जिसमें 24 मात्राएँ होती हैं 9. हर्ष, आनंद 10. किसी कार्य/व्यक्ति का खाता, वस्तु। 11. कस्तूरी 12. भटक जाना 13. वीर्य।

मदक स्त्री. (तद्.) 1. अफीम के सत्व से बना नशीला पदार्थ जिसे तंबाकू की तरह पिया जाता है 2. नशीला।

मदकची वि. (तद्.) जो मदक पीता हो, नशेड़ी, नशा करने वाला।

मदकल वि. (तत्.) 1. मदोन्मत्त, मदमाता 2. धीरे-धीरे प्रेमालाप करने वाला 3. मादकता से सुंदर बना 4. मदमस्त हाथी।

मदकाल पुं. (तत्.) वह समय जब जीव-जंतु यौन क्रिया में रत रहते हैं, प्रजनन क्रिया काल।

मदजल पुं. (तत्.) मदमस्त हाथी की कनपटी से झरने वाला गंधयुक्त तरल पदार्थ।

मदद स्त्री. (अर.) 1. सहायता 2. सहायता के लिए दिया गया धन 3. वे व्यक्ति, वस्तुएँ जो किसी काम को पूरा करने के लिए दिए, भेजे जाएँ 4. सहयोग, साधन।

मददगार वि. (अर.) मदद देने वाला, सहायक।

मदन वि. (तत्.) 1. मदकारक, नशीला 2. विक्षिप्तता कारक पुं. 3. कामदेव 4. प्रेम 5. सोम 6. वसंत ऋतु 7. भ्रमर/भौरा 8. संस्कृत में खंजन, मौलसिरी, धतूरा, बकुल, खैर आदि को भी मदन कहा जाता है 9. मैना पक्षी।

मदन गोपाल पुं. (तत्.) वासुदेव श्रीकृष्ण का एक नाम (वासुदेव-पुत्र अतः वासुदेव)।

मदन फल पुं. (तत्.) मैनफल।

मदन मनोरमा स्त्री. (तत्.) 1. कवि केशव के अनुसार सवैया का एक भेद 2. दुर्मिल नामक छंद का पर्याय।